

Mill-Istqarrijiet ta' Santu Wistin

IL-KOBOR T'ALLA.

Inti kbir, ja Alla, u wisq ta' min ifahhrek; kbira l-qawwa tiegħek u l-għerf tiegħek bla qjies. U ma' dan kollu l-bniedem, farka mill-holqien tiegħek, jisthajjel li jista' jfahhrek. Dan il-bniedem li jgorr miegħu l-mjutija (1) tiegħu, li jgorr miegħu ix-xhieda ta' dnuhu, dik ix-xhieda tad-dnuhu li inti tiċhad lil min hu mimli bih in-nifsu: dan il-bniedem, farka ċkejna mill-holqien tiegħek, jisthajjel li jista' jfahhrek! Imma huwa inti li tati l-hajja lit-tiffhir tiegħu; għax inti għamiltna għalik in-nifsek u m'għandhiex mistrieħ qalbna qabel ma tistrieħ fik.

Izda agħtini, ja Mulejja, li nkun raf nifhem jekk għandix l-ewwel insejjaħlek jew infahhrek; jew inkella, jekk qabel insejjaħlek jeħtiegħ li nagħrafek. Għax kif insejjaħlek mingħajr ma nagħrafek? U jekk ma nagħrafekx, jista' jiġri li nsejjaħ, minflok lilek, xi haġa oħra li hija għal kolloxx fierda minnek. Jew biex nagħrafek jeħtiegħli qabel insejjaħlek? Izda, biex wieħed jitlob, m'għandux qabel ikun jemmen? u kif jemmen jekk m'għandux min igħarrfu b'dak li għandu jemmen? Imbarra dan hemm miktub: Ifahhruh il-Mulej dawk li jfittxuh. U ta' bil-haq q għax min ifittex il-Mulej isibu u min isibu jfahhru.

Oh, halli nfittxek billi nsejjaħlek, ja Alla tiegħi! Oh, halli nsejjaħlek billi nemmen fik! għax inti kont tassew mgħarraf lilna. Araha, mela, issejjaħlek, ja Mulej, dik l-Emna li inti tajtni, dik l-emna li inti niffist għewwa fija, f'għieħ Ibnek magħmul bniedem, f'għieħ il-hidma ta' Dak li nediek mad-dinja kollha.

K. F.

(1) Mjutija—mortalità; mejjet—mortali.

Istqarrijiet, mill-verb *stqarr*, huwa ktieb ta' Santu Wistin jismu *Confessiones*, li fih il-Qaddis ifahhar l'Alla billi jistqarr il kobor tiegħu.